



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

VOL. XXXXV/FK-34

2012 APRIL 22

No. 4

സർക്കുലർ - 12

മൃതസംസ്കാരകർമ്മം - പരിഷ്കരിച്ച പതിപ്പ്

വന്ദ്യവൈദികരേ, സന്ന്യാസ സഹോദരന്മാരേ,
സഹോദരിമാരേ വത്സലമക്കളേ,

നമ്മുടെ കർത്താവായ യേശുവിന്റെ മരണവും ഉത്ഥാനവും അനുസ്മരിപ്പിക്കുന്ന അനുഗ്രഹീതമായ ഈ പെസഹാകാലത്ത് നമ്മുടെ മൃതസംസ്കാരകർമ്മവുമായി ബന്ധപ്പെട്ട ഏതാനും കാര്യങ്ങൾ നിങ്ങളെ ഉത്ബോധിപ്പിക്കാനും അതോടൊപ്പം മൃതസംസ്കാരകർമ്മത്തിന്റെ പരിഷ്കരിച്ച പതിപ്പിന്റെ അർത്ഥതലങ്ങൾ നിങ്ങളെ ഒന്നുകൂടി പരിചയപ്പെടുത്താനുമാണ് ഈ സർക്കുലർകൊണ്ട് ഞാനുദ്ദേശിക്കുന്നത്.

മരണം ക്രൈസ്തവ കാഴ്ചപ്പാടിൽ

മനുഷ്യനെ സംബന്ധിച്ചിടത്തോളം മരണം അതുല്യവും നിർണ്ണായകവുമായ സംഭവമാണ്. അത് ഈ ലോകജീവിതത്തിന്റെ അവസാനമാണ് (കത്തോലിക്കസഭയുടെ മതബോധനഗ്രന്ഥം 1007).

ക്രൈസ്തവ കാഴ്ചപ്പാടിൽ മരണം എന്നത് ക്രിസ്തുവിന്റെ പെസഹാ രഹസ്യത്തിലുള്ള പങ്കാളിത്തമാണ്. അതു നിത്യജീവിതത്തിലേക്കുള്ള കവാടമാണ്. പൗലോസപ്പോസ്തോലൻ പറയുന്നതുപോലെ, “നാം ക്രിസ്തുവിനോടുകൂടെ മരിച്ചെങ്കിൽ നാം അവനോടുകൂടെ ജീവിക്കും” (2 തിമോ 2:11, 1 തെസ്സ 4:13-14). ക്രിസ്തു തന്റെ മരണത്തിലൂടെയാണ് നമ്മുടെ മരണം ഇല്ലാതാക്കിയത്. നാം മൃതസംസ്കാരകർമ്മത്തിൽ പ്രാർത്ഥിക്കുന്നതുപോലെ യേശുക്രിസ്തു തന്റെ മരണത്താൽ നമ്മുടെ മരണം സംഹരിക്കുകയും തിരുവുത്ഥാനത്താൽ നമുക്കു പുതുജീവൻ നൽകുകയും ചെയ്തു. ക്രൈസ്തവനെ സംബന്ധിച്ചിടത്തോളം മരണദിനം ജ്ഞാനസ്നാനത്തിൽ ആരംഭിച്ച പുതിയ ജീവിതത്തിന്റെ പൂർത്തീകരണത്തിനും പരിശുദ്ധാത്മാവിന്റെ അഭിഷേകം വഴി നൽകപ്പെട്ട പുത്രന്റെ ഛായയുമായുള്ള ആത്യന്തിക അനുരൂപണത്തിനും വി. കുർബാനയിൽ മുൻകൂട്ടി അനുഭവിച്ച ദൈവരാജ്യത്തിന്റെ വിരുന്നിലുള്ള പങ്കാളിത്തത്തിനും തുടക്കം കുറിക്കുന്നു. (CCC 1682).

ക്രൈസ്തവമൃതസംസ്കാരകർമ്മം

ക്രിസ്ത്യാനികളുടെ മൃതസംസ്കാരകർമ്മത്തിൽ ക്രിസ്തുവിന്റെ പെസഹാ രഹസ്യത്തിന്റെ ആഘോഷമാണ് അനുസ്മരിക്കപ്പെടുന്നത്. മൃതസംസ്കാരകർമ്മത്തിന്റെ ആമുഖത്തിൽ ഇപ്രകാരം പറയുന്നു: “തന്റെ മക്കളുടെ മൃതസംസ്കാരകർമ്മങ്ങളിൽ സഭ വിശ്വാസപൂർവ്വം ക്രിസ്തുവിന്റെ പെസഹാ രഹസ്യമാണ് ആഘോഷിക്കുന്നത്. മരിക്കുകയും ഉത്ഥാനം ചെയ്യുകയും ചെയ്ത ക്രിസ്തുവിനോടുകൂടെ ജ്ഞാനസ്നാനം വഴി ഒരു ശരീരമായിത്തീർന്ന് അവർ മൃതസംസ്കാരകർമ്മത്തിലൂടെ മരണത്തിൽനിന്നു ജീവനിലേക്കു കടക്കുന്നു. ആത്മാവിൽ അവർ ശുദ്ധീകരിക്കപ്പെട്ട് വിശുദ്ധരോടും തിരഞ്ഞെടുക്കപ്പെട്ടവരോടുംകൂടെ സ്വർഗത്തിലേക്ക് എടുക്കപ്പെടേണ്ടിയിരിക്കുന്നു. അവരുടെ ശരീരം കർത്താവിന്റെ പ്രത്യാഗമനത്തിന്റെ അനുഗൃഹീതമായ പ്രത്യാശയും മരിച്ചവരുടെ ഉത്ഥാനവും കാത്തിരിക്കുന്നു.” അതിനാൽ, തിരുസഭ മരിച്ചവർക്കുവേണ്ടി ദിവ്യബലിയർപ്പിക്കുകയും പ്രാർത്ഥനകൾ നടത്തുകയും ചെയ്യുന്നു. ഇവ മരിച്ചവർക്ക് ആദ്ധ്യാത്മിക സഹായവും ജീവിച്ചിരിക്കുന്നവർക്ക് സമാശ്വാസവും പ്രത്യാശയും പ്രദാനം ചെയ്യുന്നു.

സഹോദരങ്ങളുടെ മൃതസംസ്കാരകർമ്മങ്ങളിൽ പങ്കെടുക്കുമ്പോൾ ക്രൈസ്തവർ നിത്യജീവനിലുള്ള തങ്ങളുടെ പ്രത്യാശ ഉറപ്പാക്കുകയാണ് ചെയ്യുന്നത്. ഈ ലക്ഷ്യപ്രാപ്തിക്കുവേണ്ടി പ്രാദേശിക സംസ്കാരത്തിൽനിന്നും പാരമ്പര്യങ്ങളിൽനിന്നും കുടുംബപൈതൃകങ്ങളിൽനിന്നും സുവിശേഷസത്യങ്ങളോട് പൊരുത്തമുള്ളവ മൃതസംസ്കാരചടങ്ങുകളിൽ ഉൾപ്പെടുത്തുക എന്നത് വളരെ ആവശ്യമാണ്. അപ്പോൾ, ക്രൈസ്തവരുടെ മൃതസംസ്കാരകർമ്മങ്ങൾ പെസഹാരഹസ്യത്തിലുള്ള വിശ്വാസം വെളിപ്പെടുത്തുകയും അവ സുവിശേഷചൈതന്യത്തിന്റെ ശരിയായ മാതൃകകളായിത്തീരുകയും ചെയ്യുന്നു.

പുതിയ പ്രതീകങ്ങളും പ്രാർത്ഥനകളും

രണ്ടാം വത്തിക്കാൻ കൗൺസിലിന്റെ ലിറ്റർജിയെക്കുറിച്ചുള്ള പ്രമാണരേഖ (SC 63b) കല്പിച്ചു നല്കിയിരിക്കുന്ന അധികാരമുപയോഗിച്ച് മൃതസംസ്കാരകർമ്മങ്ങൾ കൂടുതൽ അർത്ഥവത്തായും ഫലവത്തായും നടത്തുന്നതിനും വേണ്ടിയാണ് കേരള റീജിയൻ ലത്തീൻ കത്തോലിക്കാമെത്രാൻ സമിതി (KRLCBC) മൃതസംസ്കാരത്തിന്റെ പരിഷ്കരിച്ച പതിപ്പ് പുറത്തിറക്കിയിരിക്കുന്നത്.

ജീവിച്ചിരിക്കുന്നവർക്ക് ആശ്വാസവും, വേർപെട്ടുപോയവരെക്കുറിച്ചുള്ള പ്രതീക്ഷയും നൽകുന്ന അഞ്ച് പ്രതീകങ്ങളും അവയ്ക്കനുരൂപമായ പ്രാർത്ഥനകളുമാണ് ഇതിൽ ഉൾച്ചേർത്തിരിക്കുന്നത്. മാമ്മോദീസായിലൂടെ നാം ആരംഭിക്കുന്ന നിത്യജീവിതയാത്ര, ഈ ലോകതീർത്ഥാടനത്തിനുശേഷം മരണത്തിലൂടെ നിത്യജീവനിലേക്ക് പ്രവേശിക്കുന്നു. അതിനാൽ, ജ്ഞാനസ്നാനവുമായി ബന്ധമുള്ള പ്രതീകങ്ങളാണ് നാം ഉപയോഗിക്കുന്നത്. ഈ പ്രതീകങ്ങളും അവയുടെ അർത്ഥതലങ്ങളും ഹ്രസ്വമായി വിവരിക്കുകയാണ്:

1. തീർത്ഥജലം: മൃതശരീരത്തിൽ തളിക്കുന്ന തീർത്ഥജലം ജ്ഞാനസ്നാനത്തെ അനുസ്മരിപ്പിക്കുന്നു. ദൈവം പരേതരെ പാപക്കറളിൽനിന്ന് കഴുകി വെടിപ്പാക്കി സ്വർഗ്ഗീയഭവനത്തിലേക്ക് യാത്രയാക്കുന്നതിന്റെ പ്രതീകമാണ് ഈ തീർത്ഥജലം.
2. കത്തിച്ച തിരി : ജ്ഞാനസ്നാന അവസരത്തിൽ ഓരോ അർത്ഥിയും ക്രിസ്തുവാകുന്ന പ്രകാശം സ്വീകരിക്കുന്നതിന്റെ പ്രതീകമായി ഏറ്റു

വാങ്ങിയ പെസഹാതിരിയെ ഓർമ്മപ്പെടുത്തിക്കൊണ്ട്, അന്ത്യതിരുകർമ്മങ്ങളിലും പരേതരുടെ തലയ്ക്കൽ വച്ചിരിക്കുന്ന തിരി, കാർമ്മികൻ കത്തിച്ചുകൊണ്ട്, ക്രിസ്തുവാകുന്ന പ്രകാശം നിത്യഭവനത്തിലേയ്ക്കുള്ള യാത്രയിലും കൂടെയുണ്ടെന്ന് ഓർമ്മപ്പെടുത്തുന്നു.

3. വെള്ളവസ്ത്രം : ജ്ഞാനസ്നാന വേളയിൽ ക്രിസ്തുവിനെ വസ്ത്രമായി അണിഞ്ഞതിന്റെ പ്രതീകമാണ് ഈ വെള്ളവസ്ത്രം. മൃതസംസ്കാരകർമ്മത്തിലും “മഹിമയേറിയ ഈ ക്രൈസ്തവ പദവി മലിനമാക്കാതെ കാത്തുസൂക്ഷിച്ച് നിത്യസൗഭാഗ്യത്തിന് അർഹനാവുക” എന്നു പ്രാർത്ഥിക്കുമ്പോൾ, മരണത്തിലും ക്രിസ്തുവിന്റെ വിശുദ്ധിയുടെ വെണ്മ കാത്തുസൂക്ഷിക്കുന്നതിന്റെ സൂചകമാണിത്.

4. കുരിശുരൂപം : നമുക്കുവേണ്ടി ജീവിച്ച് മരിച്ച് ഉത്ഥാനം ചെയ്ത കർത്താവിനോടുകൂടെ ജീവിച്ച ഈ വ്യക്തി ഈ ലോകജീവിത വാസത്തിനുശേഷം യേശുവിൽ വീണ്ടെടുക്കപ്പെടുമെന്ന പ്രത്യാശയിൽ പിതാവിന്റെ പക്കലേക്ക്, യേശുവിനോടൊപ്പം കടന്നുപോകുന്നതിനെ സൂചിപ്പിക്കുന്നു.

5. പുഷ്പങ്ങൾ : സ്നേഹത്തിന്റെയും വിടചൊല്ലലിന്റെയും പ്രതീകമായ പുഷ്പങ്ങൾ പുരോഹിതനും തുടർന്ന് കുടുംബാംഗങ്ങളും മൃതദേഹത്തിൽ ചാർത്തുന്നു. വിശുദ്ധർക്കും മാലാഖമാർക്കുമൊപ്പം ആസ്വദിക്കേണ്ട വിശുദ്ധിയുടെ സുഗന്ധത്തിന്റെ ഓർമ്മപ്പെടുത്തലാണ് ഈ പുഷ്പങ്ങൾ.

നമ്മുടെ അതിരൂപതയിൽ ഈ പുതിയ മൃതസംസ്കാരരീതിയെക്കുറിച്ച് ബഹുമാനപ്പെട്ട വൈദികർ വേണ്ടരീതിയിൽ വിശ്വാസികളെ ബോധവൽക്കരിക്കണമെന്നും അനുഗ്രഹീതമായ ഈ പെസഹാകാലത്തുതന്നെ ഇതു പ്രാബല്യത്തിൽ വരുത്തണമെന്നും ഈ അവസരത്തിൽ ഞാൻ നിങ്ങളെ പ്രത്യേകം ഓർമ്മിപ്പിക്കുന്നു.

പുതിയ ക്രമമനുസരിച്ച് നാം ഉപയോഗിക്കേണ്ട വെള്ളവസ്ത്രവും, തിരിയും, ക്രൂശിതരൂപവുമടങ്ങിയ കിറ്റ് നമ്മുടെ അതിരൂപതയിലെ മതബോധനകേന്ദ്രത്തിൽ ലഭ്യമാണ്. വികാരിയച്ചന്മാർ അത് വിശ്വാ

സികൾക്ക് ലഭ്യമാക്കാൻവേണ്ട ക്രമീകരണങ്ങൾ ചെയ്യണമെന്ന് സ്നേഹപൂർവ്വം അഭ്യർത്ഥിക്കുന്നു.

ഉത്ഥിതനായ യേശുവിന്റെ എല്ലാം അനുഗ്രഹങ്ങളും ഒരിക്കൽ കൂടി നിങ്ങളേവർക്കും ആശംസിച്ചുകൊണ്ട്,

പൈതൃകാശീർവാദങ്ങളോടെ, എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന് 2012 ഏപ്രിൽ 28-ാം തീയതി.

✱ ഫ്രാൻസിസ് കല്ലറയ്ക്കൽ
വരാപ്പുഴ മെത്രാപ്പോലീത്ത

N.B.: ഈ സർക്കുലർ 2012 മെയ് 13-ാം തീയതി ഞായറാഴ്ച ദിവ്യബലി മദ്ധ്യേ വായിക്കേണ്ടതാണ്.

സർക്കുലർ - 13

ഇടവകപ്രഖ്യാപനം

വ്യാകുലമാതാ പള്ളി, തുതിയൂർ

ദൈവത്തിന്റെയും പരിശുദ്ധ സിംഹാസനത്തിന്റെയും അനുഗ്രഹത്താൽ വരാപ്പുഴ മെത്രാപ്പോലീത്ത ഫ്രാൻസിസ് കല്ലറക്കൽ

കാക്കനാട് സെന്റ് മൈക്കിൾസ് പള്ളി, പാലാരിവട്ടം ജോൺ ദ ബാപ്റ്റിസ്റ്റ് പള്ളി, പടമുഗൾ സെന്റ് നിക്കോളാസ് ഡി ഫ്ളൂ പള്ളി, വെണ്ണല അഭയമാതാ പള്ളി, തുതിയൂർ വ്യാകുലമാതാ പള്ളി, എന്നീ ഇടവകകളിലെ വികാരിമാരെയും ഇടവകജനങ്ങളെയും അറിയിക്കുന്നത്

കാക്കനാട് സെന്റ് മൈക്കിൾസ് പള്ളി ഇടവകയുടെ കീഴിലുള്ള തുതിയൂർ വ്യാകുലമാതാ പള്ളി 1952-ലാണ് സ്ഥാപിതമായത്. അനുദിനം വികാസം പ്രാപിച്ചുകൊണ്ടിരിക്കുന്നതും ഇപ്പോൾ മൂന്നുറ്റിഎൺ പതോളം കുടുംബങ്ങൾ ഉൾക്കൊള്ളുന്നതും സാമ്പത്തികമായി സ്വയം പര്യാപ്തത കൈവന്നിട്ടുള്ളതുമായ പ്രസ്തുത ദൈവാലയം ഒരു ഇടവകയായി ഉയർത്തേണ്ടേടത് ആവശ്യമാണെന്ന് ഞാൻ കരുതുകയും അതിരൂപതാ കൗൺസിലിൽ ആലോചിക്കുകയും ഇക്കാര്യത്തെപ്പറ്റി റിപ്പോർട്ട് സമർപ്പിക്കുവാൻ ഒരു കമ്മീഷനെ നിയോഗിക്കുകയും ചെയ്തു. പ്രസ്തുത കമ്മീഷൻ സമർപ്പിച്ച റിപ്പോർട്ടിന്റെ അടിസ്ഥാനത്തിൽ തുതിയൂർ വ്യാകുലമാതാ പള്ളിക്ക് സമീപമുള്ള ജനങ്ങളുടെ അജപാലന സൗകര്യവും ആദ്ധ്യത്മിക അഭിവൃദ്ധിയും ഇതര സാഹചര്യങ്ങളും പരിഗണിച്ചു കൊണ്ട് താഴെ പറയുന്ന കനോനുകൾ ഞാൻ പുറപ്പെടുവിക്കുന്നു.

1. കാനോൻ നിയമം 515 §2 അനുശാസിക്കുന്നതുപോലെ രൂപതാധ്യക്ഷന്മാർക്ക് നൽകിയിട്ടുള്ള സാധാരണ അധികാരം ഉപയോഗിച്ചുകൊണ്ടേ തുതിയൂർ വ്യാകുലമാതാ ദൈവാലയം ഒരു ഇടവകയായി ഇതിനാൽ ഞാൻ ഉയർത്തുന്നു.
2. കാനോൻ നിയമം 515 §3ഉം അതിരൂപതാ ദൈവകൃത്യങ്ങളും നൽകുന്നതും അനുശാസിക്കുന്നതുമായ എല്ലാ അവകാശം

ധികാരങ്ങളും ചുമതലകളും പുതിയ ഇടവകക്ക് ഉണ്ടായിരിക്കുന്നതാണ്.

3. തുതിയൂർ വ്യാകുലമാതാ ഇടവകയുടെ അതിർത്തികൾ താഴെ പറയുന്ന വിധം ആയിരിക്കും.

വടക്ക് - പാലച്ചുവട്ട് പാലം - കണ്ടൻ കേരി നടത്തോട് പള്ളിക്കര-പാലാരിവട്ടം റോഡ്.

കിഴക്ക് - പള്ളിക്കര - പാലാരിവട്ടം റോഡ്- കളക്ട്രേറ്റ് ജംഗ്ഷൻ - കാരിക്കാൻഞ്ചൽതോട് - ചിത്രപ്പുഴ.

തെക്ക് - ഇന്ദിരാനഗർ കോളനി-ചിത്രപ്പുഴ.

പടിഞ്ഞാറ് - ചിത്രപ്പുഴ - ഇടപ്പള്ളി തോട് - പാലച്ചുവട്ട് പാലം.

4. പ്രസ്തുത അതിർത്തികൾക്കകത്തുള്ള എല്ലാവരേയും അവരുടെ മുൻ ഇടവകയിൽ നിന്ന് ഞാൻ വേർപെടുത്തുകയും അവരേയും അവിടെയുള്ള നമ്മുടെ എല്ലാ സ്ഥാപനങ്ങളേയും പുതുതായി രൂപീകൃതമായ തുതിയൂർ ഇടവകയിൽ ഉൾപ്പെടുത്തുകയും ചെയ്യുന്നു.

5. തുതിയൂർ പള്ളിയിൽ ഇപ്പോൾ സേവനം ചെയ്യുന്ന ബഹുമാനപ്പെട്ട യേശുദാസ് പഴമ്പിള്ളിയച്ചനെ പുതിയ ഇടവകയുടെ വികാരിയായി കാനോൻ (Can.519) നിയമവും അതിരൂപതാ ദ്രക്രേത്തുകളും വഴി ബഹുമാനപ്പെട്ട വികാരിമാർക്കു ലഭിക്കുന്ന എല്ലാ അധികാരാവകാശങ്ങളോടും കടമകളോടും കൂടെ ഇതിനാൽ ഞാൻ നിയമിക്കുന്നു.

6. പ്രസ്തുത ഇടവകാതിർത്തിയിൽപ്പെട്ടവർ മേലിൽ തുതിയൂർ പള്ളി വികാരിയെ തങ്ങളുടെ ആദ്ധ്യാത്മിക പിതാവായി, ഗുരുവായി അംഗീകരിച്ച് സ്നേഹ ബഹുമാനാദികൾ നൽകി ആദ്ധ്യാത്മിക ആവശ്യങ്ങൾക്ക് അദ്ദേഹത്തെ സമീപിക്കുകയും ചെയ്യണം.

7. തുതിയൂർ വ്യാകുലമാതാ പള്ളി 3-ാം ഫൊറോനയിൽ ഉൾപ്പെടുത്തുന്നതായിരിക്കും.

8. ഈ കല്പന തുതിയൂർ വ്യാകുലമാതാ പള്ളിയുടെ സുവർണ്ണജൂബിലി സമാപന ആഘോഷങ്ങളുടെ തുടക്കദിനമായ 2012 ഏപ്രിൽ 22-ാം തീയതി മുതൽ പ്രാബല്യത്തിൽ വരുന്നതാണ്.

9. ഈ കല്പന കാക്കനാട്, പാലാരിവട്ടം, പടമുഗൾ, വെണ്ണല, തുതിയൂർ എന്നീ പള്ളികളിൽ 2012 ഏപ്രിൽ 15-ാം തീയതി ഞായറാഴ്ച ദിവ്യബലിമദ്ധ്യേ വായിച്ച് അറിയിക്കേണ്ടതാണ്.

പുതിയ ഇടവകക്ക് പരിശുദ്ധ വ്യാകുലമാതാവിന്റെ സംരക്ഷണവും, ആദ്ധ്യാത്മികവും ഭൗതികവുമായ എല്ലാവിധ അനുഗ്രഹങ്ങളും അഭിവൃദ്ധിയും ഉണ്ടാകട്ടെയെന്ന് ആശംസിക്കുകയും പ്രാർത്ഥിക്കുകയും ചെയ്യുന്നു.

എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന് 2012 ഫെബ്രുവരി 18-ാം തീയതി.

A No. 44/2012/VP

✠ ഫ്രാൻസിസ് കല്ലറക്കൽ
വരാപ്പുഴ മെത്രാപ്പോലീത്ത

സർക്കുലർ - 14

ഇടവകപ്രഖ്യാപനം

അഭയമാതാ പള്ളി, വെണ്ണല

ദൈവത്തിന്റെയും പരിശുദ്ധ സിംഹാസനത്തിന്റെയും അനുഗ്രഹത്താൽ വരാപ്പുഴ മെത്രാപ്പോലീത്ത ഫ്രാൻസിസ് കല്ലറക്കൽ

കാക്കനാട് സെന്റ് മൈക്കിൾസ് പള്ളി, പാലാരിവട്ടം ജോൺ ദ ബാപ്റ്റിസ്റ്റ് പള്ളി, തുതിയൂർ വ്യാകുലമാതാ പള്ളി, പടമുഗൾ സെന്റ് നിക്കോളാസ് ഡി ഫ്ളൂ പള്ളി, വെണ്ണല അഭയമാതാ പള്ളി എന്നീ ഇടവകകളിലെ വികാരിമാരെയും ഇടവകജനങ്ങളെയും അറിയിക്കുന്നത്

കാക്കനാട് സെന്റ് മൈക്കിൾസ് പള്ളി ഇടവകയുടെ കീഴിലുള്ള വെണ്ണല അഭയമാതാപള്ളി 1993ലാണ് സ്ഥാപിതമായത്. അനുദിനം വികാസം പ്രാപിച്ചുകൊണ്ടിരിക്കുന്നതും ഇപ്പോൾ ഇരുനൂറ്റി ഇരുപത്തിയെട്ടോളം കുടുംബങ്ങൾ ഉൾക്കൊള്ളുന്നതും താമസംവിനാ സാമ്പത്തികമായി സ്വയം പര്യാപ്തത കൈവരിക്കാൻ സാധ്യതയുള്ള തുമായ പ്രസ്തുത ദൈവാലയം ഒരു ഇടവകയായി ഉയർത്തേണ്ടെന്ന് ആവശ്യമാണെന്ന് ഞാൻ കരുതുകയും അതിരൂപതാ കൗൺസിലിൽ ആലോചിക്കുകയും ഇക്കാര്യത്തെപ്പറ്റി റിപ്പോർട്ട് സമർപ്പിക്കുവാൻ ഒരു കമ്മീഷനെ നിയോഗിക്കുകയും ചെയ്തു. പ്രസ്തുത കമ്മീഷൻ സമർപ്പിച്ച റിപ്പോർട്ടിന്റെ അടിസ്ഥാനത്തിൽ വെണ്ണല അഭയമാതാ പള്ളിക്ക് സമീപമുള്ള ജനങ്ങളുടെ അജപാലന സൗകര്യവും ആദ്ധ്യത്മിക അഭിവൃദ്ധിയും ഇതര സാഹചര്യങ്ങളും പരിഗണിച്ചു കൊണ്ട് താഴെ പറയുന്ന കനോനുകൾ ഞാൻ പുറപ്പെടുവിക്കുന്നു.

1. കാനോൻ നിയമം 515§2 അനുശാസിക്കുന്നതുപോലെ രൂപ താല്യക്ഷന്മാർക്ക് നൽകിയിട്ടുള്ള സാധാരണ അധികാരം ഉപയോഗിച്ചുകൊണ്ടെട്ട് വെണ്ണല അഭയമാതാ ദൈവാലയം ഒരു ഇടവകയായി ഇതിനാൽ ഞാൻ ഉയർത്തുന്നു.
2. കാനോൻ നിയമം 515§3ഉം അതിരൂപതാ ദ്രക്രന്തുകളും നൽകുന്നതും അനുശാസിക്കുന്നതുമായ എല്ലാ അവകാശാധി

കാരങ്ങളും ചുമതലകളും പുതിയ ഇടവകയ്ക്ക് ഉണ്ടായിരിക്കുന്നതാണ്.

3. വെണ്ണല അഭയമാതാ ഇടവകയുടെ അതിർത്തികൾ താഴെ പറയുന്ന വിധം ആയിരിക്കും.

വടക്ക് - ലെനിൻസെന്ററിൽ തുടങ്ങി സെഞ്ചാറിക്ലബ് റോഡുവഴി - മാതിരത്ത് ടെബിൾ റോഡ് - വെണ്ണല ഹൈസ്കൂൾ റോഡിലൂടെ പുഴക്കരപാടം റോഡുവരെ..

കിഴക്ക് - പുഴക്കരപാടം റോഡിൽതുടങ്ങി ഇടപ്പിള്ളി തോടുവഴി അറക്കക്കടവുതോടുവരെ.

തെക്ക് - അറക്കക്കടവ് തോടു തുടങ്ങി അറക്കക്കടവപാലം കടന്ന് കടമ്പയിൽ തോടുവരെ.

പടിഞ്ഞാറ് - കടമ്പയിൽതോടു തുടങ്ങി തൈക്കാവ് റോഡുവഴി ചളിക്കവട്ടം ആലിൻചുവടു റോഡുകടന്ന് ലെനിൻസെന്റർവരെ.

4. പ്രസ്തുത അതിർത്തികൾക്കകത്തുള്ള എല്ലാവരെയും അവരുടെ മുൻ ഇടവകയിൽ നിന്ന് ഞാൻ വേർപെടുത്തുകയും അവരെയും അവിടെയുള്ള നമ്മുടെ എല്ലാ സ്ഥാപനങ്ങളേയും പുതുതായി രൂപീകൃതമായ വെണ്ണല ഇടവകയിൽ ഉൾപ്പെടുത്തുകയും ചെയ്യുന്നു.

5. വെണ്ണല പള്ളിയിൽ ഇപ്പോൾ സേവനം ചെയ്യുന്ന ബഹുമാനപ്പെട്ട സ്റ്റാൻലി മാതിരപ്പിള്ളിയച്ചനെ പുതിയ ഇടവകയുടെ വികാരിയായി കാനോൻ (Can.519) നിയമവും അതിരൂപതാ ദ്രക്രന്തുകളും വഴി ബഹുമാനപ്പെട്ട വികാരിമാർക്കു ലഭിക്കുന്ന എല്ലാ അധികാരാവകാശങ്ങളോടും കടമകളോടും കൂടെ ഇതിനാൽ ഞാൻ നിയമിക്കുന്നു.

6. പ്രസ്തുത ഇടവകാതിർത്തിയിൽപ്പെട്ടവർ മേലിൽ വെണ്ണല പള്ളി വികാരിയെ തങ്ങളുടെ ആദ്ധ്യത്മിക പിതാവായി, ഗുരുവായി അംഗീകരിച്ച് സ്നേഹബഹുമാനാദികൾ നൽകി ആദ്ധ്യത്മിക ആവശ്യങ്ങൾക്ക് അദ്ദേഹത്തെ സമീപിക്കുകയും ചെയ്യണം.

7. വെണ്ണല അഭയമാതാ പള്ളി 3-ാം ഫൊറോനയിൽ ഉൾപ്പെടുന്ന തായിരിക്കും.

- 8. വെണ്ണല ഇടവകയ്ക്ക് സ്വന്തമായി സിമിത്തേരി ഉണ്ടാകുന്ന തുവരെ പ്രസ്തുത ഇടവകാംഗങ്ങളുടെ മൃതസംസ്കാരം കാക്കനാട് സെന്റ് മൈക്കിൾസ് പള്ളി സിമിത്തേരിയിൽ നടത്തി കൊടുക്കേണ്ടതാണ്.
- 9. ഈ കല്പന തൊഴിലാളികളുടെ മദ്ധ്യസ്ഥനായ വിശുദ്ധ യൗസേപ്പിതാവിന്റെ തിരുനാൾദിനമായ 2012 മെയ് 1-ാം തീയതി മുതൽ പ്രാബല്യത്തിൽ വരുന്നതാണ്.
- 10. ഈ കല്പന കാക്കനാട്, പാലാരിവട്ടം, തുതിയൂർ, പടമുഗൾ, വെണ്ണല എന്നീ പള്ളികളിൽ 2012 ഏപ്രിൽ 29-ാം തീയതി ഞായറാഴ്ച ദിവ്യബലിമദ്ധ്യേ വായിച്ച് അറിയിക്കേണ്ടതാണ്.

പുതിയ ഇടവകയ്ക്ക് പരിശുദ്ധ അഭയമാതാവിന്റെ സംരക്ഷണവും, ആദ്ധ്യത്മികവും ഭൗതികവുമായ എല്ലാവിധ അനുഗ്രഹങ്ങളും അഭിവൃദ്ധിയും ഉണ്ടാകട്ടെയെന്ന് ആശംസിക്കുകയും പ്രാർത്ഥിക്കുകയും ചെയ്യുന്നു.

എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന് 2012 ഫെബ്രുവരി 18-ാം തീയതി.

A No. 43/2012/VP

✠ ഫ്രാൻസിസ് കല്ലറക്കൽ
 വരാപ്പുഴ മെത്രാപ്പോലീത്ത